

परमाणु ऊर्जा शिक्षण संस्था
अणुशक्तिनगर, मुंबई - 400094

वार्षिक परीक्षा 2018-2019

(पृष्ठों की संख्या-7)

कक्षा: छठी (6)

समय: 3 घंटे

विषय: हिंदी (द्वितीय भाषा)

पूर्णांक: 80

सामान्य निर्देश:-

1. इस प्रश्न पत्र में कुल चार खंड - क, ख, ग एवं घ हैं।
 2. निर्देशानुसार सभी प्रश्न हल करना अनिवार्य है।
 3. यथासंभव प्रत्येक खंड के उत्तर क्रमशः लिखिए।
 4. कृपया प्रश्न का उत्तर लिखना शुरू करने से पहले प्रश्न का क्रमांक अवश्य लिखें ।
 5. वर्तनी की शुद्धता और लिखावट पर विशेष ध्यान दीजिए ।
-

खंड-क

प्रश्न 1 .निम्नलिखित अपठित गद्यांश को पढ़कर पूछे गए प्रश्नों के उत्तर लिखिए ।

जब कोई युवा अपने घर से बाहर निकलकर बाहरी संसार में स्थिति जमाता है, तब पहली कठिनता उसे मित्र चुनने में पड़ती है । मित्रों के चुनाव की उपयुक्तता पर उसके जीवन की सफलता निर्भर हो जाती है, क्योंकि संगति का बड़ा भारी गुप्त प्रभाव हमारे आचरण पर पड़ता है। हम लोग ऐसे समय में समाज में प्रवेश करके अपना कार्य आरंभ करते हैं, जबकि हमारा चित्त कोमल होता है। हम लोग कच्ची मिट्टी की मूर्ति के समान रहते हैं, जिसे जो जिस रूप में चाहे, उस रूप में ढाले ,चाहे राक्षस बनाए ,चाहे देवता ।ऐसे लोगों का साथ करना हमारे लिए बुरा है, जो हमसे अधिक दृढ़ संकल्प के हैं क्योंकि हमें उनकी हर बात बिना विरोध के मान लेनी पड़ती है । पर ऐसे लोगों का साथ और भी बुरा है जो हमारी बात को ऊपर रखते हैं,

क्योंकि ऐसी दशा में हमारे ऊपर कोई नियंत्रण नहीं रहता | कैसे आश्चर्य की बात है कि लोग एक घोड़ा लेते समय तो उसके गुण -दोष को परख कर लेते हैं, पर किसी को मित्र बनाने में उसके पूर्व आचरण और स्वभाव आदि का कुछ भी विचार और अनुसंधान नहीं करते |

1. आज के युवा के सामने पहली कठिनाई क्या आती है? 2
2. कैसे लोगों का साथ और भी बुरा माना गया है? 2
3. बचपन में हमारा चित्त किसके समान होता है? 2
4. "गुण-दोष " में कौनसा समास है? 1
5. गद्यांश का उपयुक्त शीर्षक लिखिए | 1

प्रश्न 2 . निम्नलिखित अपठित काव्यांश को पढ़कर पूछे गए प्रश्नों के उत्तर लिखिए |

जब सूरज डूबने लगता है, मन ऊबने लगता है,
अँधेरों की आहट से ही, घबराहट शुरू हो जाती है |
गडकों की टोली गाँव लौट जाती है,
क्योंकि रोशनी मटमैली हो जाती है |
और यह उदासी तब तक नहीं जाती है,
जब तक नई सुबह नहीं आती है |
और कोई रोशनी सूरज की तरह सच्ची नहीं लगती है,
सूरज तो अपने आप उगता है ,अपने आप रुकता है |
आने और जाने देर- सवेर ज़रूर हो जाता है,
मगर ड्यूटी मुस्तैदी से बजाता है |
बादलों और तूफानों से डरकर मुँह नहीं छिपाता,
रोशनी में अँधेरा नहीं मिलता है |
और सबसे बड़ी बात तो यह है की,

वह किसी से कोई फायदा नहीं उठाता है,
किसी की जेब से कुछ नहीं जाता है ।

1. कवि का मन कब उबने लगता है ? 1
2. रोशनी में क्या नहीं मिलता ? 1
3. गउओं की टोली के गाँव लौटने पर क्या होता है ? 1
4. सूरज किनसे नहीं डरता ? 2
5. कवि की उदासी कब तक नहीं जाती ? 2

खंड-ख

प्रश्न 3 निम्नलिखित प्रश्नों के उत्तर निर्देशानुसार लिखिए ।

क. किन चीजों का स्पर्श ऐसा होता है - 2

1. चिकना -----
2. मुलायम -----

ख. निम्नलिखित शब्दों से वाक्य बनाकर उनका अर्थ स्पष्ट करो । 2

1. अवधि - अवधी,
2. दिन -दीन

ग. निम्नलिखित शब्दों में "ईला" प्रत्यय जोड़कर विशेषण बनाओ और इनके साथ उपयुक्त संज्ञा लिखो । 2

1. पत्थर -----,
2. काँटा -----

घ. "दिन-रात " दिन रात का विलोम है । आप भी इसी प्रकार के विलोम शब्दों

के दो जोड़े बनाकर वाक्य में प्रयोग करो । 2

ङ . " लोक " शब्द के प्रयोग से चार शब्द बनाओ । 2

च. निम्न संज्ञाओं की क्रिया बताओ | 2

1. रोपाई ----- 2. कटाई ----- 3. सिंचाई -----, 4. कताई -----

छ. निम्न शब्दों में स्त्रीलिंग और पुल्लिंग अलग करो - 2

1. कालिख 2. पतीला 3. चक्की 4. रोशनी

ज. निम्न वाक्यांशों का वाक्यों में प्रयोग करो | 2

1. घनघोर बारिश 2. बुनाई का सफ़र

खंड - ग

प्रश्न 4 निम्नलिखित गद्यांश को पढ़कर पूछे गए प्रश्नों के उत्तर लिखिए |

गाँधी जी दूसरों से काम लेने में बहुत सख्त थे ,लेकिन अपने लिए दूसरों से काम कराना उन्हें नापसंद था | एक बार एक राजनीतिक सम्मेलन से गाँधी जब अपने डेरे पर लौटे तो रात हो गई थी | सोने से पहले वे अपने कमरे का फर्श बुहार रहे थे | उस समय रात के दस बजे थे| एक कार्यकर्ता ने दौड़कर गांधी जी के हाथ से बुहारी ले ली | गाँवों का दौरा करते समय यदि रात को लिखते समय लालटेन का तेल खत्म हो जाता तो वे चंद्रमा की रोशनी में ही पत्र पूरा कर लेना ज्यादा पसंद करते थे, लेकिन सोते हुए अपने साथी को नहीं जगाते थे।

क. सोने से पहले गांधी जी क्या कर रहे थे ? 1

ख. तब कार्यकर्ता ने क्या किया ? 1

ग. गांधी जी दूसरों से काम लेने में कैसे थे ? 1

घ. गांधी जी देर रात डेरे पर कहाँ से लौटे थे ? 1

ङ. लालटेन में तेल खत्म होने पर वे पत्र कैसे पूरा करते थे ? 1

- क. 'जिन लोगों के पास आँखे हैं , वे सचमुच बहुत कम देखते हैं' -हेलेन केलर को ऐसा क्यों लगता था ?
- ख. गोल ,चमकीला रोड़ा अपनी क्या कहानी बताता है ?
- ग. हमारे यहाँ स्त्रियों के खास गीत कौन-कौन से हैं ?
- घ. बाँस की बुनाई मानव के इतिहास में कब आरंभ हुई होगी ?

प्रश्न 6. निम्नलिखित पद्यांश को पढ़कर पूछे गए प्रश्नों के उत्तर लिखिए ।

बड़ा बनाकर पहले हमको
तू पीछे छलती है मात !
हाथ पकड़ फिर सदा हमारे
साथ नहीं फिरती दिन-रात !
अपने कर से खिला ,धुला मुख ,
धूल पोंछ ,सज्जित कर गात ,
थमा खिलौने , नहीं सुनाती
हमें सुखद परियों की बात !

1. कवि और कविता का नाम लिखिए । 1
2. बड़े होने पर माँ कौनसी कहानी नहीं सुनाती ? 1
3. माँ अपने हाथ से क्या- क्या करती है ? 1
4. माँ हमारे हाथ में क्या थमा देती है ? 1
5. बड़े होने पर माँ क्या नहीं करती ? 1

प्रश्न 7. निम्नलिखित प्रश्नों के उत्तर लिखिए ।

2x4=8

क. नगर से बाहर निकलकर दो पग चलने के बाद सीता की क्या दशा हुई ?

ख. राम ने थकी हुई सीता की क्या मदद की ?

ग. पाठ के आधार पर वन के मार्ग का वर्णन अपने शब्दों में करो ।

घ. कविता में सबसे छोटे होने की कल्पना क्यों की गई है ?

प्रश्न 8. वर्तमान समय में लोकगीतों के प्रति लोगों की रुचि घटी है , इसके क्या-क्या कारण हो सकते हैं ?

3

अथवा

जंगल या बगीचे में घूमते समय आपको किन-किन पक्षियों की आवाजें सुंदर लगती हैं ?

किन्हीं तीन पक्षियों के रंग-रूप और खान-पान के बारे में लिखो ।

प्रश्न 9. निम्नलिखित में से (किन्हीं चार) प्रश्नों के उत्तर पूरक पुस्तक 'बाल रामकथा ' के आधार पर लिखिए ।

2x4=8

क. गिद्धराज जटायु ने सीता को रावण के चंगुल से छुड़ाने के लिए क्या किया ?

ख. सबरी कौन थी ? वह हर पल किसकी प्रतीक्षा कर रही थी ?

ग. हनुमान की सोई हुई शक्ति किसने जगाई ? उन्होंने हनुमान से क्या कहा ?

घ. लंका जाते समय हनुमान के रास्ते में क्या-क्या बाधाएँ आईं ?

ङ. राम-रावण युद्ध का वर्णन करो ।

च. राम -राज्य कैसा था ? वर्णन करो ।

खंड-घ

प्रश्न 10. शुल्क-मुक्ति के लिए प्रधानाचार्य जी को प्रार्थना - पत्र लिखिए ।

5

अथवा

परीक्षा में सफल होने पर अनुज को बधाई -पत्र लिखिए

प्रश्न 11. निम्नलिखित में से किसी एक विषय पर निबंध लिखिए ।

7

1. दीपावली
2. समय का सदुपयोग
3. मेरा विद्यालय
